

आईआईएम का दीक्षांत समारोह 25 को, ट्राई के चेयरमैन आरएस शर्मा होंगे चीफ गेस्ट

8th Convocation

सिटी रिपोर्टर | रायपुर

आईआईएम रायपुर का आठवां कन्वोकेशन 25 अप्रैल गुरुवार को होगा। डायरेक्टर डॉ. भारत भास्कर ने बताया कि नया रायपुर स्थित कैंपस में होने वाले कन्वोकेशन में बतौर चीफ गेस्ट टेलीकॉम रेगुलेटरी अथॉरिटी ऑफ इंडिया (ट्राई) के चेयरमैन



डॉ आरएस शर्मा शामिल होंगे। उनके साथ ही बोर्ड ऑफ गवर्नेंस की अध्यक्ष श्यामला गोपीनाथ, बोर्ड मेंबर्स और फैकल्टीज मौजूद रहेंगे। समारोह में स्टूडेंट्स गाउन में डिग्रियां लेंगे। नई बिल्डिंग में शिफ्ट होने के बाद संस्थान का ये पहला दीक्षांत समारोह होगा। संस्थान के जागरूक दावड़ा ने बताया कि कितने स्टूडेंट्स को डिग्री और कितनों को मेडल दिया जाएगा इसकी जानकारी समारोह में ही घोषित की जाएगी।

ट्विटर पर आधार नंबर सार्वजनिक कर चर्चा में आए थे शर्मा

राम सेवक शर्मा को जुलाई 2015 में तीन वर्ष के लिये ट्राई प्रमुख बनाया गया था। फिर उनका कार्यकाल बढ़ाकर 30 सितंबर 2020 तक कर दिया गया। शर्मा 1982 बैच के झारखंड कैडर के भारतीय प्रशासनिक सेवा के सेवानिवृत्त अधिकारी हैं। वे हाल ही में ट्विटर पर अपना आधार नंबर सार्वजनिक करने की वजह से चर्चा में रहे थे। उन्होंने अपना आधार नंबर सार्वजनिक करते हुए चुनौती दी थी कि इस जानकारी के आधार पर कोई उन्हें नुकसान पहुंचाकर दिखाए। शर्मा के इस कदम के बाद उनकी सोशल मीडिया पर तीखी आलोचना हुई थी। वहीं, आधार जारी करने वाली संस्था भारतीय विशिष्ट पहचान प्राधिकरण (UIDAI) ने लोगों को आधार संख्या सार्वजनिक नहीं करने या दूसरे को इस तरह की चुनौती नहीं देने को कहा था।